

चांफीं


रामकृष्ण जुवारकार

K
891-4671
JUV/cha

गोवा कोंकणी अकादेमीची येद
मुणजी : गोंय.

चागुंडा प्रकाशन

GOA UNIVERSITY LIBRARY



059261

59261

बरोवपी : रामकृष्ण जुवारकार

उजवाडावपी : चामुंडा प्रकाशन, व्हडलें गोंय

छापपी : राजहंस ऑफसेट, पणजी.

पयली खेप : जानैर १९९१

मोल : रु. १५

सांगणें

म्हज्या साहित्याच्या पोरसांत कितली फुलां फुलतात म्हणून सांगू ? आबोली, जायो, कांदळां, वोवळां, साळकां, दसणें फुलां, गुलाबशेवंती, अशी जायती ! म्हज्या पोरसांत एक रुमडूय आसा. म्हज्या साहित्याच्या पोरसांत तुमी केन्नाय एक भोंवडी मारली जाल्यार म्हज्या साहित्याच्या पोरसाचो आनंद तुमच्याय काळजांत रिगतलो. तुमी तरातरांच्या वेव्हारांत घुस्पल्यात आसत. संवसारांत तुमी सामके बेजारले आसत. ना तर केन्ना केन्नाय समाजकारणांत, राजकारणांतूय बेजारले आसत. तेन्ना तुमी एक पावट म्हज्या पोरसांत येवन ही तरांतरांची फुलां पळेयात आनी धादोस जायात इतलेंच तुमका सांगणें.

तुमचो रामभाऊ

Goa University Library

D. B. ENTERED

हांस हांस हांसता चांफो
खोस हाडटा आसमंतांत
उमेदीन भरता सैम
परमळ सांडटा संवसारांत

फुलूंक लागलो चांफो म्हजो
ताळया ताळयांनी फुलांच फुलां
निर्शेलेलें काळीज म्हजें
उर्बेन आतां भरुन आयलां

सरलें सांवट संवसारांतलें
खोशेन मन फुलून आयलें
फुलता चांफो घोसा घोसान
जीवित म्हजें परमळीत जालें

१
पुढून आयलो चांफो म्हजो
सांडलो वाम आसमंतांत
फुलां फुलांनीं सोदलो चांफो
मुवास रिगलो अंतरांत

निरागेचे वीस सरले
खोशेचे कळें फुल्ले
परमळटांचे चांफो म्हजो
दुःख सगळें उडून गेलें

आयलो भार सद्गुणांक
सरलो दुस्वास मुवासान
आनंदाचो सुगंध सुटलो
चांफो फुल्लो प्रांगणांत

दिका दिकांत आसगंतांत
चाफो फुलता अंतरांत

सुगंधान रंगलो चाफो
खोश्शेन चाफो दंग जालो
सुवास सुटलो सैमांक आतां
आसमंतांत रंग भल्लो

आशेची किर्णां फांकलीं
निर्शेणेची कुपां सरलीं
खंत गेली उबून पैस
जीणेत आतां खोस आयली

चांफीच चांफी फुलतात रुखार
चांफीच चांफी झडटात गळार
हांसती फुलां फुलतात काळजांत
झडटात कितली खिणा खिणांत

भार येता चाफ्याक जेन्ना
घोसा घोसान सोब फुलता
घोसार येतना मोग मनांत
सगळो संवसार सोबीत जाता

सरलो जेन्ना भार सगळो
चाफो म्हजो एकसुरोच उल्लो
भार येतलो परतून केन्ना
परतून फुलतलो चांफो केन्ना

अशेच आसचे मोगा खिण
वाट पळेत रावचेले
पुनव आसची पीठावरी
खिण येवचे मेळचेले

येवची भरती मोगाक आमच्या
नदरेक नदर तेन्नाच मेळची
मोगाळ म्होंवी मनां आमची
अशीच वाटेर येवन मेळची

अशेच आसले मोगा खिण
मोव मोव म्होंवे जावचे
अशीच येवची लागी मनां
मोगा मिलन गोड जावचें

आहसाक उब्रे रावन तूं
तिरशी नदर जोसता कित्याक
लजता कित्याक अशें तूं
मेवंक फुडे भिता कोणाक

हरशीच वाटेर राविल्लेवरी
कोणाची वाट तूं पळेता
नदरेक नदर मेलटांच मात
कित्यांक नदर अशी चोरता

मेलना जर जायते दीस
मेलची आस लागता कित्याक
मेलत जर अचकित तूं
खोस अशी लिपयता कित्याक

सुन्न सुन्न गति खिन्न
गन उदास तुजेविणें
पयस आयज दोगांय आमी
जीणें जालें कठीण म्हजें

कांयच येना कळून आतां
येतात उगडास परते परते
जांच जाता जीवाक म्हज्या
कोणाक तरी कितें सांगचे

कळना घडलें अशें कितें
सांग म्हजें कितें चुकलें
कळून येना चूक म्हाका
सुख मात पयस जालें

मांडून भोग मनांत म्हज्या
खंय मदीच उठून गेलो
सुक्या सड्यार सांडून म्हाका
मोगा वझरो खंय गेलो

पळेत रावतां वाट तुजी
येशी परतून तूं केन्ना
वाट पळोवन सुजले दोळे
न्हिदेक पसून दया येना

अशेच जर घडचे आसलें
मन कित्याक फुलून आयलें
फूल वेलीर फुलतनाच
कित्याक अशें खुटून व्हेलें

फुलतले सोबीत कळयेक
निखट्टायेन पिराडूं नाका
सैमा आयिल्ले सोबितायेक
ओगीच असो भंगोव नाका

नस्ती धरुन वान्सा मनांत
संवसारार सांवार हाडूं नाका
निक्तेच फुटिल्ले कोमरेक तूं
नाखुट लावन खुटूं नाका

सोदतना सुख संवसारांत
घाल मेर वान्शेक तुजे
थंडाय मेळूंक जीवाक तुज्या
शुद्ध कर विचार तुजे

आयज रागान चाफे म्हजे
लाल अशे कशे जाले
कोणे म्हळे किते ताका
कित्याक अशे ओगीच तिडले

रागार जरी चाफे जाले
तेन्नाच ते सोबता खरे
उदेता रंग जेन्ना तोंडार
तेन्नाच ते खुलता बरे

सादे म्हजे सोबीत चाफे
दुखांनी रोखडेच भरता दोळे
आयलो जरी राग ताका
काळजान ते सादे भोळे

आयज आयली याद तुजी
दोळ्यां म्हज्या गळ्ळी दुखां
बावली आस अंतरांतली
भंगली ती आदली सुखां

गिळून ती दुखां आतां
करचें पडटा सवंग जगांत
लटकी खोस जरी तोंडार
खंत भल्ल्या खोल मनांत

मोगा रंग बेरंग जालो
निर्फळ जाली सगळी सपनां
कितें करचें आतां मना
कोणाक कांयच सांगूक येना

खुणेन जे सांगले तुवे
कळळे ना म्हाका तेन्ना
येता आता कळून सगळे
टळून गेली वेळ जेन्ना

खंती जाता जीव आतां
वळख वेळार मेळ्ळी ना
कितलेय जरी चिंतले आतां
खिण गेल्ले परते येना

वेध लागले जीवाक म्हज्या
जाली पयस आतां जेन्ना
सोंदू खंय ते खिण आतां
सांडलेले ते परतून येना.

रीतें रीतें गीत म्हजे
वेधें कित्याक गांव आतां
उतर दिल्लें पोल जालें
सांगून कितें अर्थ आतां

अंतरातले म्होंव सरलें
फुलतनाच सुख बावलें
सादलें कितें दाखोवन मोग
जीणेंत म्हजे दुःख हाडलें

विणून विणून मोगाजाळ
कित्याक अशें सवंग केलें
गायलें तुवें मोगा गीत
सूर ताचे बेसूर जाले

आयले सपनांत आयज म्हज्या
म्हज्या मनांतले कोण एकले
धंडाय घेवन आयले जीवाक
काळीज उर्बेन भरुन आयले

खिण खोश्शेन सारलेले
उगडास ते उप्रासले आदले
आगळे उणे कितेय घडले
निस्तरुन लगळे गेले

जाले ल्हव मन म्हजे
खोश्शे ल्हारार धोलूंक लागले
परते ते येतले खिण
आस मनांत जागोवन गेले

गुन्याव कसलो केलो हांवें
कांयच कळून येना म्हाका
तरी दिसतांच तूं फुडें
दोळयां म्हज्या येतात दुखां

दिसतां सांगचे जायतें तुका
फुटना तोंडाक एकूय उतर
येता सांवट मुखार म्हज्या
पडटांच तुजेर म्हजी नदर

धान्यार उरना मन म्हजें
मदीच मोडलो मोगा दाव
न्याय कठीण नियतीचो
मुमख्यानी सोंसता हांव

चैन ना मनाक म्हज्या
दैना म्हजी सांगूंक येना
सांगचें दिसलें जरी तुका
तेंय म्हाका सांगूंक येना

प्रेम जें भल्लें मनांत
दडलें खंय कळना म्हाका
विरलें तें खंय अशें
घडलें कितें कळना म्हाका

उतरां फुटना ओठांक म्हज्या
खंय रिगली कळना म्हाका
यादी त्यो निर्माल्य जाल्यो
बावल्यो कशो कळना म्हाका

आकुळ पिकुळ जीव जालो
गेल्ले खिण चिंतीत रावतां
उप्रासलो मोग-जेन्ना तो
घडत अशें कळळेंना तेन्ना

जाले आता मार्ग वेगळे
गेली दोशांय दोगाय जाणां
कशी सारची जीण आतां
दीस गेल्ले परते येना

मन आयज बेचैन म्हजे
वाट दिसना कांयच फुडें
दोळ्यांक लागना पाती म्हज्या
येतात विचार परते परते

खंय चुकली वाट आमी
कशी पडली अशी रानांत
व्हेलें सुख शोपोवन म्हजे
आयलो जेन्ना मोग रंगांत

सांज सांज जावन आयल्यो
यादी आदल्यो पयल्यो वयल्यो
दीन सरतांच अस्तगतेंक
किर्णानी सजूंक लागल्यो

भाव दाटले अंतरांतले
मोतयांनी भल्ले दोळे
नदरेंतलें सुख देखलें
येवजून ते परते आयलें

तिन सांजचो किण्ण वेळ
उगडासांचो भल्ला मेळ
लागले दिवे घराघरांत
भावनांचो चल्ला खेळ

रखरखित जीणेंत म्हजे
रसरशित फुलून यो
उडत उडत प्रेमा पाखान
घोंटेर काळजांत करुंक यो

म्होंवे करुन दोळे तुजे
गोड जीणें करुंक यो
मोगा ल्हारा ल्हारार बसून
गोपांत सुखां घेवंक यो

नटून थटून यो मोगा
आंगणांत म्हज्या नाचूंक यो
विसरुन वच सगळो संवसार
काळजांत वास करुंक यो



GOA UNIVERSITY LIBRARY



059261

येतलें जाल्यार बेगीन यो
ओगीच वेळ काडूं नाका
सांग कानांत सांगचें तें
मनांत कांयच दवरूं नाका

लिपयलें जरी कितलेंय तुवें
चुकून उतर येता खरें
कितेंय जरी सांगलें तुवें
मनांतलें म्हाका कळटा बरें

दोगांय एक जावन आमी
संवसार सुखी करुया
मोगा ल्हारां घेवन आंगार
सुखा दर्यांत पेवंया

चंपा गो चंपा
यो म्हज्या गोपांत
लागी मात्शे येवन तूं
पड गो म्हज्या भोगांत

थार धर रे मात्सो
राव रे मात्सो पेल्यान
फुलून येवंदी मोग सारको
मांडलो जरी वेल्यान

रांवक जायना मोगा म्हाका
वेगांत घेता तुका आतां
पयस पयस रावत्यार तूं
जीव म्हजो लागी येता

लागीं लागीं आयत्यार तूं
कोणूय कितें म्हणत दिसता
चड ताकतिक करशी तर
गडबड कितेंय घडत दिसता

इतलो तुजेर मोग करुन
आनीक कितें जाय तुका
लिपोवन दवरुन मोग असो
काळजाक घाय करुं नाका

सादे म्हजे चाफे ते
जायना केन्नाच नेगार
सोसना ताका संवगां धंवंगां
जाता ते सामके बेजार

राग येता चाफ्याक म्हज्या
आगळे उणे उलैल्यार
तांबशें जाता रागान ते
कोणेय कितेंय म्हळ्यार

आगो चाफ्या धरुं नाका
मनांत तूं कांय तसले
सदांच तूं मोगाचें म्हजे
कशेंच जरी तू आसले

फुलून आयली दोन चाफी
एक धवें एक तांबशें
राग येता एकल्याक रोखडो
दुसऱ्या तोंडार सदांच हांशें

रागाक जरी वायट एकलें
वायट ताच्या मनांत ना
गोरे चाफे शांत सदा
दुस्वास केन्नाच करीना

आसली जरी कशीय रंगान
सभावन ती दोगांय बरी
रुपान दोगांय आगळी वेगळी
सोबंतात तरी आपले परी

कांदळां ओवळां परमळ जंय
घमघम रोजा चांप्यांचो
थंयच आसा गांव आमचो
सोबीत गांव व्हड गोंयचो

माड माडयो पणस आंबे
शेतां-भाटां कुळागरां
थंयच आसा घर आमचें
थेयात तुमी आमच्या घरा

तिट्यार भरता गांवचो बाजार
विकतात थंय भाजी फळां
व्हड वड आसा फुडें
थंयच मेळटात वासा फुलां

गांवांत आसा देऊळ सोबीत
घांट वाजोवन फुडें सरात
भावार्थ दवरुन मनामदें
देवतेक आमच्या पांया पडात

GOA UNIVERSITY LIBRARY



059261

59261



Goa University Library

D. G. ENTERED

चांफीं / ३०